



## سوال

(79) نماز عید کے بعد گلے ملنا اور مصافحہ کرنا کیسا ہے۔؟

## جواب

السلام علیکم ورحمۃ اللہ وبرکاتہ

بعد نماز عید آپس میں عید مبارک کہہ کر گلے مل سکتے یا مصافحہ کر سکتے ہیں۔ اس کا جواب حدیث سے یا خلافت راشدہ کے زمانے کے عمل سے کوئی روایت ہو تو بتائیں؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بعون الوهاب نماز عید پڑھ کر ناواقف لوگ مصافحہ کرتے ہیں اور گلے ملتے ہیں حدیث میں اس کا کوئی ثبوت نہیں۔ البتہ مجمع الندو واہد جلد نمبر 2 ص 104 میں ہے کہ نماز عید سے فارغ ہو کر ایک دوسرے کو تقبل اللہ منا و ممنکم کہنا مسنون ہے۔ یعنی اللہ تعالیٰ ہماری اور تمہاری سب کی طرف سے قبول فرمائے۔ البتہ دور سے آنے والا مصافحہ یا معانقہ کرے۔ تو اس کا کوئی مضائقہ نہیں اس لئے کہ یہ مصافحہ اور معانقہ مروجہ عید کے لئے نہیں۔ بلکہ ملاقات کے لئے ہے جو سنت ہیئت اور مقصد بدلنے سے حکم کی نوعیت بدل جاتی ہے۔ فقط عبد القادر روپڑی۔ (اخبار تنظیم اہل حدیث لاہور جلد نمبر 22 ش 37-38)

## توضیح المرام

نماز عید کے بعد مصافحہ یا معانقہ کی اگر قرآن و حدیث میں مخالفت آئی ہے تو منع ہے ورنہ حدیث ترکہ تونی لہ ترکہم کے تحت جائز ہے بدعت وغیرہ نہیں۔ اراقم علی محمد سعیدی خانیوال۔

هذا ما عندي والله اعلم بالصواب

## فتاویٰ علمائے حدیث

جلد 11 ص 254



## محدث فتویٰ